

महाराष्ट्र शासनाच्या अधिपत्याखालील विविध विभागांचे इमारतीचे प्रकल्प तसेच दुरुस्तीच्या कामाच्या प्रत्यक्ष ठिकाणी माहिती दर्शक फलक बसविणे...

महाराष्ट्र शासन  
सार्वजनिक बांधकाम विभाग  
शासन परिपत्रक क्रमांक : बीडीजी २०१६/प्र.क्र. १३२/इमारती-२  
मंत्रालय, मुंबई -४०० ०३२  
दिनांक :- २७/६/२०१६

**प्रस्तावना :**

महाराष्ट्र शासनाच्या अधिपत्याखालील विविध विभागांच्या इमारतींचे प्रकल्पांचे बांधकाम सार्वजनिक बांधकाम विभागामार्फत करण्यात येते. तसेच अस्तित्वातील इमारतींच्या दुरुस्तींचे प्रकल्पही सार्वजनिक बांधकाम विभागामार्फत करण्यात येतात. सदर कामांची माहिती व्यापक प्रसिध्दीच्या दृष्टीने जनतेस सहजरित्या उपलब्ध करून देणे आवश्यक आहे.

महाराष्ट्र शासनाच्या अखत्यारीतील सर्व रस्त्यांचे तसेच नाबार्ड अंतर्गत कामांचे फलक प्रत्यक्ष कामाच्या ठिकाणी लावण्यात येतात. त्याचप्रमाणे इमारत प्रकल्पांची माहिती दर्शक फलक कामाच्या ठिकाणी लावणे प्रस्तावित आहे.

**शासन परिपत्रक :-**

महाराष्ट्र शासनाच्या अधिपत्याखालील विविध विभागांच्या इमारतींचे प्रकल्पांचे बांधकाम व दुरुस्तींचे काम सार्वजनिक बांधकाम विभागामार्फत करण्यात येते. तसेच अस्तित्वातील इमारतींच्या दुरुस्तींचे प्रकल्पही सार्वजनिक बांधकाम विभागामार्फत करण्यात येतात. सदर कामांची माहिती जनतेस सहजरित्या उपलब्ध करून देणे आवश्यक असल्याने अशाप्रकारच्या सर्व प्रकल्पांच्या ठिकाणी खालीलप्रमाणे फलक लावण्यात यावेत.

महाराष्ट्र शासन सार्वजनिक बांधकाम विभाग
कामाचे नाव :- कामाची किंमत :- कंत्राटदाराचे नाव :- करारनाम्याचा संदर्भ :- कार्यारंभ आदेशाचा दिनांक :- कामाचा कालावधी :- काम पूर्ण होण्याचा दिनांक :- दोष दायित्व कालावधी:- संपर्काचा पत्ता व दूरध्वनी क्रमांक :-

वरीलप्रमाणे कामाचे माहितीदर्शक फलक सर्व मूळ प्रकल्पांच्या तसेच दुरुस्तीच्या कामांच्या ठिकाणी लावणे बंधनकारक राहिल. सदर फलक लावण्याच्या बाबीचा अंदाजपत्रक तसेच निविदा शर्तीमध्ये समाविष्ट करण्यात यावा.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्रमांक २०१६०६२७१८०१३२८०१८ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( सं.मु.उत्तरवार )  
कार्यासन अधिकारी

प्रत,

१. प्र.स.(सा.बां)/सचिव (रस्ते)/सचिव (बांधकामे), सार्वजनिक बांधकाम विभाग यांचे स्वीय सहायक
२. सर्व मुख्य अभियंते, सा.बां.विभाग
३. मुख्य अभियंता (विद्युत), सा.बां.विभाग, मुंबई.
४. सर्व अधीक्षक अभियंता, सार्वजनिक बांधकाम मंडळ
५. अधीक्षक अभियंता (विद्युत), सा.बां.विभाग
६. सर्व कार्यकारी अभियंते, सा.बां.विभाग
७. सर्व कार्यकारी अभियंते (विद्युत), सा.बां.विभाग
८. इमारती-२ कार्यासन संग्रहार्थ (निवडनस्ती).